

പതിനാലാം കേരള നിയമസഭ

പത്താം സമ്മേളനം

2018 മാർച്ച് 06, ചൊവ്വ

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

കൃഷി വകുപ്പുമന്ത്രി

തദ്ദേശസ്വയംഭരണവും ന്യൂനപക്ഷക്ഷേമവും വവഫ് ഹജ്ജ് തീർത്ഥാടനവും വകുപ്പുമന്ത്രി

ഇറമുഖവും മ്യൂസിയവും പുരാവസ്തു സംരക്ഷണവും വകുപ്പുമന്ത്രി

ഗതാഗത വകുപ്പ് മന്ത്രി -

സ്വാഭാവിക റബറിന്റെ വില

*121. ശ്രീ.ആന്റണി ജോൺ

,, കെ.സുരേഷ് കുറുപ്പ്

,, ജോർജ് എം. തോമസ്

,, പി.വി. അൻവർ : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

(എ) ബ്ലോക്കറബർ നിർമ്മാണത്തിനെന്ന പേരിൽ വൻതോതിൽ ചിരട്ടപ്പാൽ ഇറക്കുമതിക്ക് അനുമതി നൽകാനും റബർ ബോർഡിനെ ഉപയോഗിച്ചുകൊണ്ട് ഇത്തരം നിലവാരം കുറഞ്ഞ ഉല്പന്നത്തിലേക്ക് തിരിയാൻ സംസ്ഥാനത്തെ കർഷകരെ പ്രേരിപ്പിക്കുന്നതിനായും കേന്ദ്ര സർക്കാർ നടത്തുന്നതായി പറയപ്പെടുന്ന നീക്കം ശ്രദ്ധയിൽപ്പെട്ടിട്ടുണ്ടോ; എങ്കിൽ ഈ നീക്കത്തിൽ നിന്നു പിൻമാറാൻ കേന്ദ്രസർക്കാരിനോട് ആവശ്യപ്പെടുമോ;

(ബി) കേന്ദ്ര സർക്കാർ റബർ നയം പ്രഖ്യാപിക്കുമെന്ന് പറയുന്നതിന്റെ ഭാഗമായി രാജ്യത്ത് റബർ ഉല്പാദനത്തിന്റെ കുത്തകയുള്ള സംസ്ഥാനവുമായി ഏതെങ്കിലും തരത്തിലുള്ള ആശയവിനിമയം നടത്തുകയുണ്ടായോ;

(സി) ഉല്പാദനചെലവുമായി ബന്ധപ്പെടുത്തി സ്വാഭാവിക റബറിന് വില നിശ്ചയിക്കാൻ കേന്ദ്ര സർക്കാരിനോട് അടിയന്തരമായി ആവശ്യപ്പെടുമോ?

തദ്ദേശസ്വയംഭരണ സ്ഥാപനങ്ങളുടെ തനത് ഫണ്ട്

*122. ശ്രീ.തിരുവഞ്ചൂർ രാധാകൃഷ്ണൻ

,, കെ.സി.ജോസഫ്

,, പി.ടി. തോമസ്

„ അനൗപ് ജേക്കബ് : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) ശമ്പള വർദ്ധനവും നികുതി പിരിവിലെ ഗുരുതരമായ വീഴ്ചയും കാരണം തദ്ദേശസ്വയംഭരണ സ്ഥാപനങ്ങളിലെ തനത് ഫണ്ട് ചുരുങ്ങി പല സ്ഥാപനങ്ങളും സാമ്പത്തിക ബുദ്ധിമുട്ടിലാണോ എന്ന് വ്യക്തമാക്കുമോ;
- (ബി) തദ്ദേശസ്വയംഭരണ സ്ഥാപനങ്ങളുടെ തനത് ഫണ്ട് വർദ്ധിപ്പിക്കുന്നതിന് എന്തെങ്കിലും നടപടി സ്വീകരിക്കുവാൻ ഉദ്ദേശിക്കുന്നുണ്ടോ; ഇതു സംബന്ധിച്ച് അഞ്ചാം ധനകാര്യ കമ്മീഷന്റെ ശുപാർശകൾ എന്തൊക്കെയാണ്;
- (സി) കെട്ടിട നികുതി വർഷം തോറും അഞ്ച് ശതമാനം വർദ്ധിപ്പിക്കണമെന്ന നിർദ്ദേശം പരിഗണനയിലുണ്ടോ;
- (ഡി) തൊഴിൽക്കരത്തിന്റെ പരമാവധി പരിധി 2500 ൽ നിന്നും 12500 രൂപ ആക്കണമെന്ന കേന്ദ്ര ധനകാര്യ കമ്മീഷന്റെ ശുപാർശ നടപ്പിലാക്കാൻ കേന്ദ്രസർക്കാരിനോട് ആവശ്യപ്പെട്ടിട്ടുണ്ടോ; വിശദാംശം നൽകുമോ?

പൊതുഗതാഗത സംവിധാനം മെച്ചപ്പെടുത്തുന്നതിന് നടപടി

*123. ശ്രീ.വി.പി.സജീന്ദ്രൻ

„ സണ്ണി ജോസഫ്

„ വി.ഡി.സതീശൻ

„ ഷാഫി പറമ്പിൽ : താഴെ കാണുന്ന ചോദ്യങ്ങൾക്ക് ഗതാഗത വകുപ്പ് മന്ത്രി - സദയം മറുപടി നൽകുമോ:

- (എ) സംസ്ഥാനത്തെ പൊതുഗതാഗത സംവിധാനങ്ങൾ കാര്യക്ഷമമാക്കുന്നതിന് ഈ സർക്കാർ സ്വീകരിച്ച നടപടികൾ എന്തൊക്കെയാണ്;
- (ബി) കെ.എസ്.ആർ.ടി.സി നേരിടുന്ന രൂക്ഷമായ പ്രതിസന്ധി പരിഹരിക്കുന്നതിന് സമഗ്ര രക്ഷാ പാക്കേജ് ഏർപ്പെടുത്തിയിട്ടുണ്ടോ; അതിന്റെ ഭാഗമായി കെ.എസ്.ആർ.ടി.സി യിലും, കെ.യു.ആർ.ടി.സി യിലും നടപ്പാക്കിയ വികസന പ്രവർത്തനങ്ങൾ എന്തൊക്കെയാണ്;
- (സി) കെ.എസ്.ആർ.ടി.സി നേരിടുന്ന കനത്ത സാമ്പത്തിക ബാധ്യത പൊതുഗതാഗത സംവിധാനം മെച്ചപ്പെടുത്തുന്ന കാര്യത്തിൽ വിഘാതമായി നിൽക്കുന്നുണ്ടോ; വിശദീകരിക്കുമോ?

ലൈഫ് മിഷൻ പദ്ധതി

*124. ശ്രീ.എം. നൗഷാദ്

„ ബി.സത്യൻ

„ വി. കെ. സി. മമ്മത്ത് കോയ

„ എം. രാജഗോപാലൻ : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) ലൈഫ് മിഷൻ പദ്ധതിയുടെ ഒന്നാംഘട്ടം പ്രവർത്തനം പൂർത്തിയായോ; എത്ര വീടുകളുടെ നിർമ്മാണമാണ് ഒന്നാം ഘട്ടത്തിൽ നടന്നുവരുന്നതെന്ന് അറിയിക്കാമോ;
- (ബി) എല്ലാ തദ്ദേശസ്വയംഭരണ സ്ഥാപനങ്ങളും അന്തിമ ഗുണഭോക്തൃ പട്ടിക അംഗീകരിച്ചിട്ടുണ്ടോയെന്ന് വ്യക്തമാക്കുമോ;
- (സി) രണ്ടാം ഘട്ടത്തിൽ എത്ര വീടുകൾ നിർമ്മിക്കാനാണ് ഉദ്ദേശിക്കുന്നതെന്നും ഇവയുടെ നിർമ്മാണത്തിനായുള്ള ഫണ്ട് സമാഹരണത്തിന് ഉദ്ദേശിക്കുന്ന മാർഗ്ഗവും അറിയിക്കാമോ?

കാർഷികോല്പന്നങ്ങൾക്ക് ന്യായവില ഉറപ്പാക്കുന്നതിന് നടപടി

*125. ശ്രീ. അനിൽ അക്കര

- „ അടൂർ പ്രകാശ്
- „ അൻവർ സാദത്ത്
- „ എൽദോസ് പി. കുന്നപ്പിള്ളിൽ : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് കാർഷികോല്പന്നങ്ങളുടെ ഉല്പാദന ചെലവിന്റെ അടിസ്ഥാനത്തിൽ കർഷകർക്ക് ന്യായവില ലഭിക്കുന്നുണ്ടോ; വിശദീകരിക്കുമോ; ഇല്ലെങ്കിൽ ന്യായവില ഉറപ്പാക്കുന്നതിന് എന്തെല്ലാം നടപടികളാണ് സ്വീകരിക്കുന്നതെന്ന് വ്യക്തമാക്കുമോ;
- (ബി) നാണുവിലകളുടെ വിലത്തകർച്ച കർഷകരെ കടക്കെണിയിലേക്കും ആത്മഹത്യയിലേക്കും നയിക്കുന്ന സാഹചര്യം വിലയിരുത്തിയിട്ടുണ്ടോ;
- (സി) കരുമുളകിനും ഏലത്തിനും ഉണ്ടായിട്ടുള്ള വിലത്തകർച്ചയ്ക്ക് കാരണമെന്താണ്;
- (ഡി) സംസ്ഥാനത്തെ പച്ചക്കറി കർഷകർക്ക് അവരുടെ ഉല്പന്നങ്ങൾക്ക് ന്യായവില ഉറപ്പാക്കിയിട്ടുണ്ടോ; അവ ന്യായവില നൽകി വാങ്ങുന്നതിനുള്ള സർക്കാർ സംവിധാനങ്ങൾ എന്തൊക്കെയാണ്;
- (ഇ) നിലവിലെ സംവിധാനം കൂടുതൽ കാര്യക്ഷമമാക്കി കർഷകരുടെ ജീവിതാഭിവൃദ്ധിക്ക് ഉതകുന്ന പദ്ധതികൾ ആസൂത്രണം ചെയ്യുന്നതിന് നടപടി സ്വീകരിക്കുമോ?

വിഴിഞ്ഞം അന്താരാഷ്ട്ര തുറമുഖ പദ്ധതി

*126. ശ്രീ. എം. വിൻസെന്റ്

- „ ഹൈബി ഇറാഡൻ
- „ കെ. മുരളീധരൻ
- „ വി. എസ്. ശിവകുമാർ : താഴെ കാണുന്ന ചോദ്യങ്ങൾക്ക് തുറമുഖവും മ്യൂസിയവും പുരാവസ്തു സംരക്ഷണവും വകുപ്പുമന്ത്രി സദയം മറുപടി നൽകുമോ:

- (എ) വിഴിഞ്ഞം അന്താരാഷ്ട്ര തുറമുഖ പദ്ധതിയുടെ ഉദ്ഘാടന ദിവസം മുതൽ ആയിരം ദിവസത്തിനകം പ്രസ്തുത തുറമുഖത്തിൽ വാണിജ്യാടിസ്ഥാനത്തിലുള്ള പ്രവർത്തനം ആരംഭിക്കുമെന്നും കപ്പലുകൾ അടുക്കുമെന്നുമുള്ള പ്രഖ്യാപനം പ്രാവർത്തികമാക്കുവാൻ കഴിയുമെന്ന് കരുതുന്നുണ്ടോ;
- (ബി) ഈ സർക്കാർ നിലവിൽ വന്നശേഷം പ്രസ്തുത തുറമുഖ പദ്ധതിയുടെ നിർമ്മാണ പ്രവർത്തനം

മന്ദീഭവിച്ചുവെന്ന് കരുതുന്നുണ്ടോ; പദ്ധതിയുടെ പ്രവർത്തനം മൂന്നോട്ട് കൊണ്ടുപോകാൻ കഴിയാത്തതിന്റെ കാരണങ്ങൾ വിശദീകരിക്കാമോ;

(സി) മൂവായിരത്തി ഒരുനൂറ് മീറ്റർ നീളമുള്ള പുലിമുട്ടിൽ ഇതുവരെ എത്ര മീറ്റർ നിർമ്മാണം പൂർത്തിയായി; പ്രസ്തുത പ്രവർത്തനം തടസ്സപ്പെടുന്നതിനുള്ള കാരണമെന്താണ്; വിശദീകരിക്കാമോ;

(ഡി) തടസ്സങ്ങൾ നീക്കി കേരളത്തിന്റെ ഈ സ്വപ്ന പദ്ധതി സമയബന്ധിതമായി യാഥാർത്ഥ്യമാക്കുന്നതിന് ആവശ്യമായ എല്ലാ നടപടികളും കൈക്കൊള്ളുമോ എന്ന് വ്യക്തമാക്കാമോ?

തെരുവുനായ ശല്യം പരിഹരിക്കാൻ നടപടി

*127. ശ്രീ.വി. ജോയി

„ ഇ.പി.ജയരാജൻ

„ ഒ. ആർ. കേള

„ വി. അബ്ദുറഹിമാൻ : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് തെരുവുനായ ശല്യം പരിഹരിക്കാനായി നടത്തുന്ന പ്രവർത്തനങ്ങൾ വിലയിരുത്തിയിട്ടുണ്ടോ; ഇവ കൂടുതൽ കാര്യക്ഷമമാക്കാൻ നടപടി സ്വീകരിക്കുമോ; എ.ബി.സി. പദ്ധതി എത്രമാത്രം ഫലപ്രദമാണെന്ന് പരിശോധിച്ചിട്ടുണ്ടോ;

(ബി) വയനാട് വൈത്തിരിയിൽ തൊഴിലാളി സ്ത്രീയെ നായ്ക്കൾ കടിച്ചുകീറി കൊന്ന സംഭവത്തിന്റെ പശ്ചാത്തലത്തിൽ നായ്ക്കളെ വളർത്തുന്നതിന് ലൈസൻസ് ഏർപ്പെടുത്തുന്നതിനും വളർത്തുനായ്ക്കളെ തെരുവിൽ അലയാൻ വിടുന്നവരെ കർശനമായി ശിക്ഷിക്കുന്നതിനും നടപടിയുണ്ടാകുമോ;

(സി) തെരുവുനായ പ്രശ്നം സംബന്ധിച്ച് സുപ്രീം കോടതി നിയോഗിച്ച റിട്ടയേർഡ് ജസ്റ്റിസ് സിരിജഗന്റെ നേതൃത്വത്തിലുള്ള കമ്മിറ്റി നൽകിയ നിർദ്ദേശങ്ങൾ എന്തെല്ലാമാണെന്ന് അറിയിക്കുമോ?

റബറിന്റെ സംരക്ഷണത്തിനായി പദ്ധതികൾ

*128. ശ്രീ.പി.സി. ജോർജ്ജ് : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

(എ) കേരള സംസ്ഥാനത്തിന്റെ തനത് കാർഷിക ഉൽപ്പന്നം എന്ന നിലയിൽ റബറിന്റെ സംരക്ഷണത്തിനായി പാവപ്പെട്ട റബർ കർഷകരെ സഹായിക്കാൻ സംസ്ഥാന തലത്തിൽ ഒരു ബോർഡ് രൂപീകരിക്കാൻ പദ്ധതിയുണ്ടോ; ഇല്ലെങ്കിൽ അതിനുള്ള നടപടി സ്വീകരിച്ച് ബോർഡ് രൂപീകരിക്കുമോ;

(ബി) ഇന്ത്യയിൽ ഉൽപാദിപ്പിക്കുന്ന റബറിന്റെ എൺപത് ശതമാനവും കേരളത്തിൽ നിന്നുമാണെന്ന സാഹചര്യത്തിൽ റബറിനെ കാർഷിക വിളയായി പ്രഖ്യാപിച്ച് സംരക്ഷിക്കുവാൻ നടപടി സ്വീകരിക്കുമോ; വിശദാംശങ്ങൾ വെളിപ്പെടുത്തുമോ;

(സി) ഈ സർക്കാർ അധികാരത്തിൽ വന്ന ശേഷം കേരളത്തിലെ റബർ കർഷകരുടെ പ്രശ്നങ്ങൾ പരിഹരിക്കുവാൻ എന്തെല്ലാം നടപടികൾ സ്വീകരിച്ചിട്ടുണ്ടെന്ന് വിശദമാക്കുമോ?

പ്രധാനമന്ത്രി ആവാസ് യോജന

*129. ശ്രീ.വി.ഡി.സതീശൻ

„ അൻവർ സാദത്ത്

„ ഹൈബി ഇറാഡൻ

„ സണ്ണി ജോസഫ് : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) പ്രധാനമന്ത്രി ഗ്രാമീൺ ആവാസ് യോജന, പ്രധാനമന്ത്രി ആവാസ് യോജന (നഗരം) എന്നീ പദ്ധതികളിലൂടെ എന്താണ് ലക്ഷ്യമിടുന്നതെന്ന് വ്യക്തമാക്കുമോ ;
- (ബി) പ്രസ്തുത പദ്ധതികളിലേക്ക് ഗുണഭോക്താക്കളെ തിരഞ്ഞെടുക്കുന്നത് എപ്രകാരമാണ്; അതിനുള്ള മാനദണ്ഡമെന്താണ്;
- (സി) കേരളത്തിന്റെ പ്രത്യേക സാഹചര്യങ്ങൾ കണക്കിലെടുത്ത് പ്രസ്തുത മാനദണ്ഡങ്ങളിൽ മാറ്റം വരുത്തണമെന്ന് സംസ്ഥാന സർക്കാർ ആവശ്യപ്പെട്ടിട്ടുണ്ടോ; എങ്കിൽ അതിന്മേലുള്ള പ്രതികരണം എന്താണെന്നറിയിക്കുമോ;
- (ഡി) 2019 ൽ ഈ പദ്ധതിപ്രകാരം എത്ര വീടുകൾ നിർമ്മിക്കുവാനാണ് തീരുമാനിച്ചിട്ടുള്ളത്;
- (ഇ) പ്രധാനമന്ത്രി ഗ്രാമീൺ ആവാസ് യോജനയിൽ കേന്ദ്രസഹായത്തോടെ പണിയുന്ന വീടുകളെ സംസ്ഥാന സർക്കാരിന്റെ സമ്പൂർണ്ണ പാർപ്പിടപദ്ധതിയുടെ ഭാഗമായി ഉൾപ്പെടുത്തിയിട്ടുണ്ടോ; വിശദാംശം നൽകുമോ?

ഹജ്ജ് തീർത്ഥാടകരുടെ ക്ഷേമത്തിനായുള്ള നടപടികൾ

*130. ശ്രീ.കാരാട്ട് റസാഖ്

„ കെ.വി.അബ്ദുൾ ഖാദർ

„ എം. നൗഷാദ്

„ ജെയിംസ് മാത്യു : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ ഹജ്ജ് തീർത്ഥാടകരുടെ ക്ഷേമത്തിനായി എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കുമോ;
- (ബി) കേന്ദ്ര സർക്കാരിന്റെ പുതിയ കരട് ഹജ്ജ് നയത്തിൽ സംസ്ഥാനത്തെ ഹജ്ജ് തീർത്ഥാടകരുടെ താല്പര്യം ഹനിയുന്ന എന്തെല്ലാം വ്യവസ്ഥകളാണ് ഉൾപ്പെടുത്തിയിരിക്കുന്നത്;
- (സി) പ്രസ്തുത കരട് ഹജ്ജ് നയത്തിൽ കേരളത്തിലെ തീർത്ഥാടകരെ ദോഷകരമായി ബാധിക്കുന്ന വ്യവസ്ഥകൾ പുനഃപരിശോധിക്കണമെന്ന് കേന്ദ്രത്തോട് ആവശ്യപ്പെട്ടിട്ടുണ്ടോ; വിശദാംശം നൽകുമോ?

തദ്ദേശസ്വയംഭരണ സ്ഥാപനങ്ങളുടെ നികുതി പിരിവ് ശിപാർശകൾ

*131. ശ്രീ.എൽദോ എബ്രഹാം

„ ചിറ്റയം ഗോപകുമാർ

„ ആർ. രാമചന്ദ്രൻ

ശ്രീമതി സി.കെ. ആശ : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) അഞ്ചാം സംസ്ഥാന ധനകാര്യ കമ്മീഷൻ റിപ്പോർട്ടിലെ തദ്ദേശസ്വയംഭരണ സ്ഥാപനങ്ങളുടെ നികുതി പിരിവ് സംബന്ധിച്ച ശുപാർശകൾ വ്യക്തമാക്കുമോ;
- (ബി) പ്രസ്തുത റിപ്പോർട്ട് പുതിയ ഏതെല്ലാം മേഖലകളിൽ നികുതി ചുമത്തണമെന്നാണ് ശുപാർശ ചെയ്തിരിക്കുന്നത് എന്ന് അറിയിക്കുമോ;
- (സി) എല്ലാ വിഭാഗം തൊഴിൽ ചെയ്യുന്നവരെയും നികുതി പരിധിയിൽ കൊണ്ടു വരണമെന്ന് കമ്മീഷൻ ശുപാർശ ചെയ്തിട്ടുണ്ടോ; ഇതിനോട് സർക്കാർ അനുകൂലിക്കുന്നുണ്ടോ; വ്യക്തമാക്കുമോ?

ജൈവകൃഷി പ്രോത്സാഹനത്തിന് പദ്ധതികൾ

*132. ശ്രീ.ഡി.കെ. മുരളി

„ എസ്.രാജേന്ദ്രൻ

„ പി.ടി.എ. റഹീം

„ സി. കെ. ശശീന്ദ്രൻ : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) ജൈവകൃഷിയുടെ വ്യാപനത്തിനും പ്രോത്സാഹനത്തിനുമായി എന്തെല്ലാം നൂതന പദ്ധതികളാണ് ആവിഷ്കരിച്ചിട്ടുള്ളതെന്ന് വ്യക്തമാക്കാമോ;
- (ബി) പച്ചക്കറി ഉത്പാദന രംഗത്ത് സ്വയംപര്യാപ്തത കൈവരിക്കുന്നതിനായി പൊതുജനപങ്കാളിത്തം ഉറപ്പുവരുത്തുന്നതിന് എന്തെല്ലാം നടപടികളാണ് സ്വീകരിച്ചിട്ടുള്ളത്;
- (സി) നല്ല കാർഷിക രീതികൾ അവലംബിച്ച് കർഷക കൂട്ടായ്മയിലൂടെ വിഷരഹിത പച്ചക്കറികൾ പരമാവധി ഉത്പാദിപ്പിക്കുന്നതിനും അവയുടെ സംഭരണം, വിപണനം എന്നിവ ഫലപ്രദമാക്കി കർഷകന് മികച്ച വരുമാനം ഉറപ്പുവരുത്തുന്നതിനും എന്തെല്ലാം പദ്ധതികളാണ് ആവിഷ്കരിക്കാനുദ്ദേശിക്കുന്നതെന്ന് വ്യക്തമാക്കാമോ?

കെ.എസ്.ആർ.ടി.സി.യെ കരകയറ്റാനായി സഹായം

*133. ശ്രീ.കെ.വി.അബ്ദുൾ ഖാദർ

„ കെ. ദാസൻ

„ കെ.ജെ. മാക്സി

„ എം. സ്വരാജ് : താഴെ കാണുന്ന ചോദ്യങ്ങൾക്ക് ഗതാഗത വകുപ്പ് മന്ത്രി - സദയം മറുപടി നൽകുമോ:

- (എ) ഈ സർക്കാർ കെ.എസ്.ആർ.ടി.സി.യെ കരകയറ്റാനായി പദ്ധതി പദ്ധതിയേതര വിഭാഗങ്ങളിൽ എന്തെല്ലാം സഹായം നൽകിയെന്ന് വിശദമാക്കാമോ;
- (ബി) വിരമിച്ച ജീവനക്കാർക്ക് പെൻഷൻ നൽകാനായി പ്രതിമാസം എത്ര തുക വേണ്ടി വരുമെന്ന്

അറിയിക്കാമോ; കുടിശ്ശികയുൾപ്പെടെയുള്ള പെൻഷൻ വിതരണത്തിന് ഏർപ്പെടുത്തിയ ക്രമീകരണങ്ങൾ എന്തെല്ലാമെന്ന് അറിയിക്കാമോ;

(സി) ചെലവു വൻതോതിൽ വർദ്ധിക്കുകയും വരുമാനം ആനുപാതികമായി വർദ്ധിക്കാതിരിക്കുകയും ചെയ്യുന്നതാണ് കെ.എസ്.ആർ.ടി.സി.യുടെ പ്രശ്നമെന്നതിനാൽ കെ.റ്റി.ഡി.എഫ്.സി.യിൽ നിന്നുൾപ്പെടെ എടുത്തിട്ടുള്ള 13.5 ശതമാനം വരെ പലിശ വരുന്ന വായ്പകൾ പുനഃക്രമീകരിച്ച് ന്യായ പലിശ നിരക്കിലുള്ള ദീർഘകാല വായ്പയായി മാറ്റാൻ സ്വീകരിച്ച നടപടികൾ എന്തെല്ലാമെന്ന് അറിയിക്കാമോ?

കാർഷിക മൂല്യവർദ്ധിത ഉൽപ്പന്നങ്ങളുടെ ഉൽപാദനത്തിലും വിപണനത്തിലും കുടുംബശ്രീ പങ്കാളിത്തം

*134. ശ്രീമതി.പി. അയിഷാ പോറ്റി

പ്രൊഫ.കെ.യു. അരുണൻ

ശ്രീ.പി.കെ. ശശി

„ മുരളി പെരുനെല്ലി : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

(എ) കേന്ദ്രസർക്കാർ നയങ്ങൾ കൊണ്ട് ഗ്രാമസമ്പദ് വ്യവസ്ഥ നേരിടുന്ന സാമ്പത്തിക പ്രതിസന്ധി തരണം ചെയ്യാനായി, കാർഷിക മൂല്യവർദ്ധിതോല്പന്നങ്ങളുടെ വ്യാപനത്തിനും ഭക്ഷ്യസംസ്കരണ വ്യവസായങ്ങളുടെ പ്രോത്സാഹനത്തിനുമായി പതിനായിരക്കണക്കിന് സ്ത്രീകൾക്ക് തൊഴിൽ നൽകാൻ കഴിയുന്നതും, വലിയ മുതൽ മുടക്കോ പരിസ്ഥിതി പ്രശ്നങ്ങളോ ഉണ്ടാക്കാത്തവയുമായ കുടിൽ വ്യവസായങ്ങളും സൂക്ഷ്മ വ്യവസായങ്ങളും തുടങ്ങാൻ കുടുംബശ്രീ പദ്ധതി തയ്യാറാക്കിയിട്ടുണ്ടോ; എങ്കിൽ വിശദാംശം നൽകുമോ;

(ബി) മദ്ധ്യപൂർവ്വേഷ്യൻ രാജ്യങ്ങളുൾപ്പെടെയുള്ള വിദേശരാജ്യങ്ങളിൽ കുടുംബശ്രീ ഉൽപ്പന്നങ്ങൾ വിപണനം നടത്താൻ ഉദ്ദേശിക്കുന്നുണ്ടോ; എങ്കിൽ ഉല്പന്നങ്ങൾക്കുണ്ടാകേണ്ട അന്താരാഷ്ട്ര മാനദണ്ഡ പ്രകാരമുള്ള നിലവാരം പാലിക്കാൻ ഏർപ്പെടുത്തിയിട്ടുള്ള സംവിധാനം എന്തെല്ലാമാണ്;

(സി) ബ്രഹ്മഗിരി ഡെവലപ്മെന്റ് സൊസൈറ്റിയുമായി ചേർന്ന് കർഷക മിനി സൂപ്പർ മാർക്കറ്റുകൾ ആരംഭിക്കാൻ പദ്ധതിയുണ്ടോ; എങ്കിൽ അതിന്റെ വിശദാംശം അറിയിക്കുമോ?

തദ്ദേശസ്വയംഭരണ സ്ഥാപനങ്ങൾ ഈടാക്കുന്ന കെട്ടിടനികുതി

*135. ശ്രീ. എൻ .എ.നെല്ലിക്കുന്ന്

„ സി.മമ്മൂട്ടി

„ പി.കെ.അബ്ദു റബ്ബ്

„ പി.ബി. അബ്ദുൽ റസ്സാക്ക് : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

(എ) തദ്ദേശസ്വയംഭരണ സ്ഥാപനങ്ങൾ ഈടാക്കുന്ന കെട്ടിടനികുതി നിലവിൽ എത്ര വർഷങ്ങൾക്ക് ശേഷമാണ് പുതുക്കുന്നതെന്ന് വ്യക്തമാക്കുമോ:

(ബി) പ്രസ്തുത നികുതി എല്ലാ വർഷവും അഞ്ചു ശതമാനം വീതം വർദ്ധിപ്പിക്കുവാൻ തീരുമാനിച്ചിട്ടുണ്ടോയെന്ന്

വ്യക്തമാക്കുമോ; എങ്കിൽ ഈ തീരുമാനം പുനപരിശോധിക്കുന്നതിനുള്ള നടപടികൾ സ്വീകരിക്കുമോ;

(സി) തദ്ദേശസ്വയംഭരണ സ്ഥാപനങ്ങളുടെ വരുമാനം വർദ്ധിപ്പിക്കുന്നതിന് എന്തെല്ലാം നടപടികളാണ് സ്വീകരിക്കാൻ ഉദ്ദേശിക്കുന്നതെന്ന് വിശദമാക്കുമോ?

കാർഷിക മേഖലയുടെ വികസനം

*136. ശ്രീ. ചിറ്റയം ഗോപകുമാർ

„ സി. ദിവാകരൻ

„ ഇ.ടി. ടൈസൺ മാസ്റ്റർ

„ മുഹമ്മദ് മുഹസിൻ പി. : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

(എ) കേരളത്തിന്റെ കാർഷിക മേഖലയുടെ വികസനത്തിൽ കൃഷി വകുപ്പിന്റെ ഇടപെടൽ കാര്യക്ഷമമാണോയെന്ന് വിലയിരുത്തിയിട്ടുണ്ടോ;

(ബി) കാർഷികവൃത്തിയുടെയും കൃഷിയുടെയും പുനരുജ്ജീവനത്തിന് ഏതൊക്കെ തലങ്ങളിലാണ് കൃഷി വകുപ്പ് സംഭാവന നൽകുന്നതെന്ന് വ്യക്തമാക്കുമോ;

(സി) കൃഷി വകുപ്പ് ആവിഷ്കരിച്ച് നടപ്പിലാക്കി വരുന്ന പദ്ധതികളുടെ വിശദാംശങ്ങൾ ലഭ്യമാക്കുമോ;

(ഡി) ഓരോ പദ്ധതികളിൽ നിന്നും കർഷകർക്ക് ലഭ്യമാകുന്ന നേട്ടങ്ങൾ എന്തൊക്കെയാണെന്ന് വ്യക്തമാക്കുമോ;

(ഇ) കൃഷിയോഗ്യമായ ഭൂമി, മാപ്പിംഗ് നടത്തി വിവരങ്ങൾ ലഭ്യമാക്കുന്ന നടപടിയുടെ പുരോഗതി അറിയിക്കുമോ?

നെൽകൃഷിയുടെ വ്യാപ്തിയിൽ ഉണ്ടായ പുരോഗതി

*137. ശ്രീ. ആർ. രാജേഷ്

„ യു. ആർ. പ്രദീപ്

„ സി. കെ. ശശീന്ദ്രൻ

„ പി. ഉണ്ണി : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

(എ) ഹരിതകേരളം മിഷന്റെ ഭാഗമായി നെൽകൃഷിയുടെ വ്യാപ്തിയിൽ ഉണ്ടാകാനായ പുരോഗതി അറിയിക്കുമോ; ഉല്പാദനത്തിലും ഉല്പാദനക്ഷമതയിലും വർദ്ധനവുണ്ടായിട്ടുണ്ടോയെന്ന് വ്യക്തമാക്കുമോ;

(ബി) നെല്ല് സംഭരണത്തിലെ പോരായ്മകൾ നികത്തിക്കൊണ്ടും വിലക്കുറവിൽ നല്ലയിനം വിത്തും വളവും ലഭ്യമാക്കിയും പരിസ്ഥിതിക്ക് നാശം വരുത്താത്ത രീതിയിലുള്ള കീടനിയന്ത്രണത്തിന് വേണ്ട ഫലപ്രദമായ മാർഗ്ഗങ്ങൾ വ്യാപിപ്പിച്ചുകൊണ്ടും നെൽകൃഷി സാമൂഹ്യ ഉത്തരവാദിത്തമെന്ന നിലയിൽ നിന്ന് ആകർഷകമായ ജീവിതോപാധിയായി മാറ്റിത്തീർക്കാൻ ഏതു വിധത്തിലുള്ള ഇടപെടലുകൾ നടത്താനുദ്ദേശിക്കുന്നുവെന്ന് വിശദമാക്കുമോ;

(സി) നെൽകൃഷിക്കായി പ്രത്യേക കാർഷിക മേഖലകൾ പ്രഖ്യാപിച്ചതിന്റെയടിസ്ഥാനത്തിൽ ഈ മേഖലകളിൽ നൽകി വരുന്ന പ്രോത്സാഹനം എന്തെല്ലാമാണെന്ന് വ്യക്തമാക്കുമോ?

കാർഷിക ഉല്പന്നങ്ങളുടെ ഉല്പാദന ചെലവ്

*138. ശ്രീ.കോവൂർ കുഞ്ഞുമോൻ

,, കെ. കൃഷ്ണൻകുട്ടി

,, സി.കെ.നാണ

,, കെ.ബി.ഗണേഷ് കുമാർ : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് കാർഷിക ഉല്പന്നങ്ങളുടെ ഉല്പാദന ചെലവ് കണക്കാക്കുന്നതിനുള്ള മാനദണ്ഡങ്ങൾ വിശദീകരിക്കുമോ;
- (ബി) നിലവിൽ നെൽകൃഷിയുടെ ഉല്പാദന ചെലവിന്റെ എത്ര ശതമാനമാണ് മിനിമം താങ്ങുവിലയായി കർഷകന് ലഭിക്കുന്നതെന്ന് അറിയിക്കുമോ;
- (സി) നാണുവിലകളിൽ നിന്നും സംസ്ഥാനത്തിന് ലഭിക്കുന്ന വിദേശ വരുമാനം എത്രയാണെന്ന് അറിയിക്കുമോ; ഏറ്റവും അധികം വിദേശ വരുമാനം നേടിത്തരുന്ന നാണുവില ഏതാണെന്ന് വ്യക്തമാക്കുമോ;
- (ഡി) നെൽകൃഷി ചെയ്യുന്ന ഭൂമിയുടെ വിസ്തൃതിയിൽ കഴിഞ്ഞ അഞ്ച് വർഷ കാലയളവിൽ ഉണ്ടായിട്ടുള്ള കുറവ് എത്രയാണെന്ന് അറിയിക്കുമോ; ഈ കുറവിന് ആനുപാതികമായി ഉല്പാദനത്തിൽ വന്നിട്ടുള്ള വ്യത്യാസം എത്രയാണെന്ന് വ്യക്തമാക്കുമോ?

കർഷക ആത്മഹത്യകൾ ഒഴിവാക്കാൻ നടപടി

*139. ശ്രീ.സി.കൃഷ്ണൻ

,, ബി.ഡി. ദേവസ്സി

,, കെ.ഡി. പ്രസേനൻ

,, കെ.കുഞ്ഞിരാമൻ : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) കടക്കണിയിലായ പാവപ്പെട്ട കർഷകരുടെ വായ്പ ഇളവിനു വേണ്ട തുക സംസ്ഥാന സർക്കാരുകൾ കണ്ടെത്തണമെന്ന കേന്ദ്രസർക്കാർ നയം കൊണ്ട് രാജ്യത്തുണ്ടാകുന്ന കർഷക ആത്മഹത്യകൾ സംസ്ഥാനത്ത് ഉണ്ടാകാതിരിക്കാനായി സർക്കാർ നടത്തിയ ഇടപെടലുകൾ വിശദമാക്കാമോ;
- (ബി) ചെറുകിട കൃഷിക്കാരുടെ അഞ്ചുസെന്റും ആയിരം ചതുരശ്ര അടി വരെയുള്ള വീടും സർഫെയ്സി നിയമപ്രകാരം ജപ്തി ചെയ്യരുതെന്ന സംസ്ഥാനത്തിന്റെ ആവശ്യം കേന്ദ്ര സർക്കാർ അംഗീകരിച്ചിട്ടുണ്ടോ;
- (സി) ജനിതകമാറ്റം വരുത്തിയ വിളകൾ വഴിയും കരാർ കൃഷി വ്യാപകമാക്കിയും കൂറ്റൻ വിപണന ശൃംഖലകളിലൂടെ കാർഷിക വിപണിയെ നിയന്ത്രിച്ചുകൊണ്ടും കാർഷിക രംഗത്ത് കമ്പനിവൽക്കരണത്തിന് ഇട വരുത്തിയ കേന്ദ്ര സർക്കാർ നയങ്ങൾക്ക് ബദലായി കർഷക കൂട്ടായ്മ സൃഷ്ടിച്ച് ആധുനിക കൃഷിമുറകളും കാര്യക്ഷമമായ വിപണനതന്ത്രങ്ങളും പ്രാവർത്തികമാക്കാൻ വേണ്ട സഹായം നൽകാൻ സാധിക്കുമോ?

കെ.എസ്.ആർ.ടി.സി.യെ ലാഭകരമാക്കാനുള്ള നടപടികൾ

*140. ശ്രീ. എസ്. ശർമ്മ

,, എ. പ്രദീപ്കുമാർ

,, എ. എൻ. ഷംസീർ

ശ്രീമതി.വീണാ ജോർജ്ജ് : താഴെ കാണുന്ന ചോദ്യങ്ങൾക്ക് ഗതാഗത വകുപ്പ് മന്ത്രി - സദയം മറുപടി നൽകുമോ:

- (എ) കെ.എസ്.ആർ.ടി.സി.യെ ലാഭകരമായ പൊതുമേഖലാ വ്യവസായമെന്ന നിലയിലേക്ക് ഉയർത്തിയെടുക്കാൻ സാമ്പത്തിക പുനഃക്രമീകരണത്തോടൊപ്പം സർക്കാർ നടത്താനുദ്ദേശിക്കുന്ന പുനരുദ്ധാരണ നടപടികൾ എന്തെല്ലാമെന്ന് അറിയിക്കാമോ;
- (ബി) കുറഞ്ഞ വാഹന വിനിയോഗവും ഇന്ധനക്ഷമതയും പരിഹരിക്കുന്നതിനും മാനവവിഭവശേഷിയുടെ യുക്തിസഹമായ വിനിയോഗത്തിനും സ്വീകരിക്കാനുദ്ദേശിക്കുന്ന നടപടികൾ വിശദീകരിക്കാമോ;
- (സി) മൂവായിരം കോടി രൂപ മൂലധന നിക്ഷേപരൂപത്തിൽ നൽകിക്കൊണ്ട് കെ.എസ്.ആർ.ടി.സി.യെ ശാക്തീകരിക്കാനായി പ്രഖ്യാപിച്ച പദ്ധതിയുടെ പുരോഗതി അറിയിക്കാമോ; പുതിയ ബസുകൾ വാങ്ങുന്നതിന് കൈക്കൊണ്ടിട്ടുള്ള നടപടികൾ അറിയിക്കാമോ;
- (ഡി) ചെലവു കുറഞ്ഞ ഇന്ധനമെന്ന നിലയിൽ സി.എൻ.ജി. ബസുകൾ വാങ്ങാൻ ആലോചിച്ചിരുന്നത് ഒഴിവാക്കിയോ; എങ്കിൽ എന്തുകൊണ്ടെന്ന് അറിയിക്കാമോ?

കെ.എസ്.ആർ.ടി.സി. പെൻഷൻ

*141. ശ്രീ. എ. പി. അനിൽ കുമാർ

,, അനൂപ് ജേക്കബ്

,, എം. വിൻസെന്റ്

,, കെ.എസ്.ശബരീനാഥൻ : താഴെ കാണുന്ന ചോദ്യങ്ങൾക്ക് ഗതാഗത വകുപ്പ് മന്ത്രി - സദയം മറുപടി നൽകുമോ:

- (എ) കെ.എസ്.ആർ.ടി.സി. പെൻഷൻകാർക്ക് മുടങ്ങിയ പെൻഷൻ നൽകുന്നതിന് സഹകരണ ബാങ്കുകളുടെ കൺസോർഷ്യവുമായി കെ.എസ്.ആർ.ടി.സി. ധാരണാ പത്രം ഒപ്പ് വച്ചിട്ടുണ്ടോ; ഉണ്ടെങ്കിൽ വിശദാംശം നൽകുമോ;
- (ബി) എത്ര മാസത്തെ പെൻഷൻ കുടിശ്ശികയും പെൻഷനാണ് സഹകരണ ബാങ്കുകൾ വഴി നൽകാൻ തീരുമാനിച്ചിട്ടുള്ളതെന്ന് അറിയിക്കുമോ; ഇതിനായി കെ.എസ്.ആർ.ടി.സി. പലിശയിനത്തിൽ എന്ത് തുക സഹകരണ ബാങ്കുകൾക്ക് നൽകേണ്ടി വരുമെന്ന് വ്യക്തമാക്കുമോ;
- (സി) കെ.എസ്.ആർ.ടി.സി.യ്ക്ക് സർക്കാർ പ്രഖ്യാപിച്ചിട്ടുള്ള ആയിരം കോടി രൂപയുടെ ധനസഹായത്തിൽ നിന്ന് സഹകരണ സംഘങ്ങൾ പെൻഷനായി നൽകുന്ന തുക തട്ടിക്കിഴിക്കുമോയെന്ന് വ്യക്തമാക്കുമോ;
- (ഡി) കെ.എസ്.ആർ.ടി.സി.യുടെ പെൻഷൻ ബാധ്യതയുടെ അൻപത് ശതമാനം വീതം സർക്കാരും കെ.എസ്.ആർ.ടി.സി.യും വഹിക്കണമെന്ന് ഹൈക്കോടതി നിർദ്ദേശം നിലവിലുണ്ടോ;

(ഇ) ഉണ്ടെങ്കിൽ പ്രസ്തുത നിർദ്ദേശത്തിന് വിരുദ്ധമായി, പെൻഷൻ നൽകുന്നതിനുള്ള ബാധ്യത സഹകരണ സംഘങ്ങൾക്ക് കൈമാറിയത് ഏത് സാഹചര്യത്തിലാണെന്ന് വ്യക്തമാക്കുമോ?

റോഡപകടങ്ങളുടെ തോത് കുറയ്ക്കുന്നതിന് നടപടി

*142. ശ്രീ.വി.ടി.ബൽറാം

,, എൽദോസ് പി. കുന്നപ്പിള്ളിൽ

,, കെ.മുരളീധരൻ

,, കെ.സി.ജോസഫ് : താഴെ കാണുന്ന ചോദ്യങ്ങൾക്ക് ഗതാഗത വകുപ്പ് മന്ത്രി - സദയം മറുപടി നൽകുമോ:

- (എ) റോഡപകടങ്ങളുടെ തോത് ഈ വർഷം പത്ത് ശതമാനവും വരുന്ന മൂന്ന് വർഷം കൊണ്ട് ഇരുപത്തിയഞ്ച് ശതമാനവും കുറയ്ക്കുന്നതിനുള്ള പദ്ധതി ആവിഷ്കരിച്ചിട്ടുണ്ടോ; വിശദാംശം നൽകുമോ;
- (ബി) മോട്ടോർ വെഹിക്കിൾ വകുപ്പും കേരളാ പൊലീസും സംയുക്തമായി നടപ്പാക്കിയ ശുഭയാത്ര പദ്ധതി വിജയകരമാണോയെന്ന് വ്യക്തമാക്കുമോ;
- (സി) നാഷണൽ ഹൈവേകളിലും സ്റ്റേറ്റ് ഹൈവേകളിലും നടക്കുന്നതിനേക്കാൾ കൂടുതൽ അപകടങ്ങൾ മറ്റ് റോഡുകളിൽ ഉണ്ടാകുന്നതിനാൽ അത്തരം റോഡുകളിൽ കൂടുതൽ ശ്രദ്ധ പതിപ്പിക്കുവാനും അപകടങ്ങളുടെ തോത് കുറയ്ക്കുവാനുള്ള നടപടി സ്വീകരിക്കുവാനും ആലോചിക്കുന്നുണ്ടോ;
- (ഡി) ഹെൽമെറ്റ് ധരിക്കാതെയും സീറ്റ് ബെൽറ്റ് ഇടാതെയും വാഹനം ഓടിക്കുന്നവർക്കെതിരെ കർശന നടപടി സ്വീകരിക്കുമോ?

കെ.എസ്.ആർ.ടി.സി.യുടെ പുനഃഘോഷണം

*143. ശ്രീ.എ. എൻ. ഷംസീർ

,, കെ.സുരേഷ് കുറുപ്പ്

,, കെ. ആൻസലൻ

,, ജോർജ് എം. തോമസ് : താഴെ കാണുന്ന ചോദ്യങ്ങൾക്ക് ഗതാഗത വകുപ്പ് മന്ത്രി - സദയം മറുപടി നൽകുമോ:

- (എ) ഈ സർക്കാർ അധികാരത്തിൽ വന്നശേഷം കെ.എസ്.ആർ.ടി.സി.യുടെ പുനഃഘോഷണത്തിനായി എന്തെല്ലാം പദ്ധതികളാണ് ആവിഷ്കരിച്ചിട്ടുള്ളത്;
- (ബി) സൂപ്പർ റിപ്പോർട്ടിലെ ശുപാർശകൾ സമയബന്ധിതമായി നടപ്പിലാക്കാൻ എന്തെല്ലാം നടപടികൾ സ്വീകരിച്ചിട്ടുണ്ടെന്ന് വ്യക്തമാക്കുമോ; ഇതിനായി ജീവനക്കാരുടെ സമ്പൂർണ്ണ സഹകരണം ലഭ്യമാക്കുവാൻ എന്തെല്ലാം നടപടികളാണ് സ്വീകരിച്ചിട്ടുള്ളത്;
- (സി) കെ.എസ്.ആർ.ടി.സി.യുടെ ഉദ്പാദനക്ഷമത ദേശീയ ശരാശരിക്കൊപ്പം ഉയർത്തുന്നതിന് എന്തെല്ലാം കർമ്മപദ്ധതികളാണ് ആവിഷ്കരിച്ചിട്ടുള്ളത്;
- (ഡി) വരുമാന വർദ്ധന ലക്ഷ്യമാക്കി, കെ.എസ്.ആർ.ടി.സി.ക്ക് പുതിയ ബസുകൾ വാങ്ങാൻ കിഫ്ബി മുഖേന തുക ലഭ്യമാക്കിയിട്ടുണ്ടോ; വിശദാംശം നൽകുമോ?

നെൽ കൃഷി വികസനം

*144. ശ്രീ. മുരളി പെരുനെല്ലി

,, പി.കെ. ശശി

ശ്രീമതി യു. പ്രതിഭ ഹരി

ശ്രീ.എം. രാജഗോപാലൻ : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാന ആസൂത്രണബോർഡ് പതിമൂന്നാം പഞ്ചവത്സര പദ്ധതി നയരേഖയിൽ കേരളത്തിലെ നെൽ കൃഷി വികസനത്തിനായി എന്തെല്ലാം നിർദ്ദേശങ്ങളാണ് സമർപ്പിച്ചിരിക്കുന്നതെന്ന് വ്യക്തമാക്കുമോ;
- (ബി) നെൽകൃഷി വ്യാപിപ്പിക്കുന്നതിനായി കൃഷിഭൂമിയുടെ വിസ്തൃതി വർദ്ധിപ്പിക്കുന്നതിനും നെല്ല് ഉത്പാദനം വർദ്ധിപ്പിക്കുന്നതിനുമായി ഈ സർക്കാർ ഇതുവരെ നടപ്പാക്കിയ പ്രവർത്തനങ്ങൾ എന്തെല്ലാമാണ്;
- (സി) സർക്കാർ ഇടപെടലിന്റെ ഫലമായി നെൽകൃഷി മേഖലയിൽ ഇതുവരെ ഉണ്ടായിട്ടുള്ള പുരോഗതി വിലയിരുത്തിയിട്ടുണ്ടോ; എങ്കിൽ വിശദമാക്കാമോ?

നെൽകൃഷി വികസനത്തിനായി സ്വീകരിക്കുന്ന നടപടികൾ

*145. ശ്രീ.ടി. വി. ഇബ്രാഹിം

,, എം.ഉമ്മർ

,, അബ്ദുൽ ഹമീദ് പി.

,, മഞ്ഞളാംകുഴി അലി : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തുണ്ടായ പ്രതികൂല കാലാവസ്ഥയുടെ അനന്തരഫലമായി നെല്ല് ഉല്പാദനത്തിൽ ഗണ്യമായ കുറവ് വരുന്ന കാര്യം ശ്രദ്ധയിൽപ്പെട്ടിട്ടുണ്ടോ; വിശദാംശങ്ങൾ നൽകുമോ;
- (ബി) പാടശേഖരങ്ങൾ വ്യാപകമായി മണ്ണിട്ട് നികത്തുന്നത് തടയാൻ കൃഷി വകുപ്പ് നടപടികൾ സ്വീകരിച്ചിട്ടുണ്ടോ;
- (സി) സമഗ്ര നെൽകൃഷി വികസന പദ്ധതിയുടെ ലക്ഷ്യം നിറവേറുന്നതിനായി സ്വീകരിക്കുവാൻ ഉദ്ദേശിക്കുന്ന നടപടികൾ വിശദമാക്കാമോ?

പുരാവസ്തു വകുപ്പിന്റെ പ്രവർത്തനങ്ങൾ

*146. പ്രൊഫ.കെ.യു. അരുണൻ

ശ്രീ.ഐ.ബി. സതീഷ്

,, ഒ. ആർ. കേള

,, സി.കൃഷ്ണൻ : താഴെ കാണുന്ന ചോദ്യങ്ങൾക്ക് തുറമുഖവും മ്യൂസിയവും പുരാവസ്തു സംരക്ഷണവും വകുപ്പുമന്ത്രി സദയം മറുപടി നൽകുമോ:

- (എ) പുരാവസ്തു വകുപ്പിന്റെ പ്രവർത്തനങ്ങൾ അവലോകനം ചെയ്യാറുണ്ടോ;
- (ബി) സംസ്ഥാനത്തിന്റെ സാംസ്കാരിക പാരമ്പര്യം വിളിച്ചോതുന്ന പുരാവസ്തുക്കളുടെയും പൈതൃക ശേഷിപ്പുകളുടെയും സംരക്ഷണത്തിനായി എന്തെല്ലാം പദ്ധതികളാണ് ആവിഷ്കരിച്ചിട്ടുള്ളതെന്ന് വ്യക്തമാക്കാമോ;
- (സി) സംസ്ഥാനത്തിന്റെ വിവിധ ഭാഗങ്ങളിൽ സാംസ്കാരിക അടയാളങ്ങളും പൈതൃക സ്്മാരകങ്ങളും വേണ്ടത്ര ശ്രദ്ധ ലഭിക്കാതെ നാശോന്മുഖമായിക്കൊണ്ടിരിക്കുന്നുവെന്ന പരാതി ശ്രദ്ധയിൽപ്പെട്ടിട്ടുണ്ടോ;
- (ഡി) നശിച്ചു കഴിഞ്ഞാൽ പുന:സൃഷ്ടിക്കാൻ കഴിയാത്ത ഇത്തരം സ്്മാരകങ്ങളെ സംരക്ഷിക്കുന്നതിനും നവീകരിക്കുന്നതിനും സമയബന്ധിതമായി നടപടി സ്വീകരിക്കുമോ എന്ന് വ്യക്തമാക്കാമോ?

പരിസ്ഥിതി സൗഹൃദ ഇന്ധന വാഹനങ്ങൾ പ്രോത്സാഹിപ്പിക്കുന്നതിന് നടപടി

*147. ശ്രീ.പി.ടി. തോമസ്

- ,, തിരുവഞ്ചൂർ രാധാകൃഷ്ണൻ
- ,, വി.എസ്.ശിവകുമാർ
- ,, അനൂപ് ജേക്കബ് : താഴെ കാണുന്ന ചോദ്യങ്ങൾക്ക് ഗതാഗത വകുപ്പ് മന്ത്രി - സദയം മറുപടി നൽകുമോ:

- (എ) വാഹനപ്പെരുപ്പം മൂലമുള്ള അന്തരീക്ഷമലിനീകരണം ഗൗരവമായി പരിഗണിച്ചിട്ടുണ്ടോ; ഉണ്ടെങ്കിൽ ഇക്കാര്യത്തിൽ സ്വീകരിച്ചിട്ടുള്ള നടപടികൾ വിശദമാക്കാമോ;
- (ബി) പത്ത് വർഷത്തിലധികം പഴക്കമുള്ള ഡീസൽ വാഹനങ്ങൾ നിരത്തിൽ നിന്നും ഒഴിവാക്കണമെന്ന ദേശീയ ഹരിതദൈവ്യുണലിന്റെ വിധിക്കെതിരെ സ്റ്റേ നിലവിലുണ്ടെങ്കിലും പ്രസ്തുത വിധിയുടെ അന്ത:സത്ത കണക്കിലെടുത്ത് നടപ്പിലാക്കുവാൻ തീരുമാനിച്ചിട്ടുള്ള കാര്യങ്ങൾ വിശദമാക്കുമോ;
- (സി) സി.എൻ.ജി., എൽ.എൻ.ജി., വൈദ്യുതി തുടങ്ങിയ പരിസ്ഥിതി സൗഹൃദ ഇന്ധനങ്ങൾ ഉപയോഗിക്കുന്ന വാഹനങ്ങൾ പ്രോത്സാഹിപ്പിക്കുന്നതിന് എന്ത് നടപടിയാണ് സ്വീകരിച്ചിട്ടുള്ളതെന്ന് വിശദമാക്കാമോ;
- (ഡി) സി.എൻ.ജി. ഉപയോഗിക്കുന്ന കെ.എസ്.ആർ.ടി.സി. ബസ്സുകൾ നിരത്തിലിറക്കും എന്ന പ്രഖ്യാപനം പ്രാവർത്തികമാക്കിയിട്ടുണ്ടോ; ഇല്ലെങ്കിൽ അതിനായുള്ള നടപടിക്രമങ്ങൾ ഏത് ഘട്ടത്തിലാണെന്ന് വിശദമാക്കുമോ?

സമഗ്ര ശുചിത്വ പദ്ധതി

*148. ശ്രീ.സി. ദിവാകരൻ

- ,, ഇ.കെ.വിജയൻ
- ,, ജി.എസ്.ജയലാൽ
- ,, വി.ആർ. സുനിൽ കുമാർ : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വവഹ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) മാലിന്യത്തിൽ നിന്നും സ്വാതന്ത്ര്യം എന്ന ജനപങ്കാളിത്തത്തോടെയുള്ള സമഗ്ര ശുചിത്വ പദ്ധതി നടപ്പാക്കുന്നുണ്ടോ;
- (ബി) പ്രസ്തുത പദ്ധതിയുടെ ഉദ്ദേശ്യലക്ഷ്യങ്ങൾ വിശദമാക്കുമോ;
- (സി) പ്രസ്തുത പദ്ധതിയിൽ എല്ലാ പഞ്ചായത്തുകളുടെയും പങ്കാളിത്തം ഉറപ്പുവരുത്തിയിട്ടുണ്ടോ; വ്യക്തമാക്കുമോ?

മ്യൂസിയങ്ങളുടെ വികസനം

*149. ശ്രീ.എ. പ്രദീപ്കുമാർ

,, കെ.കുഞ്ഞിരാമൻ

,, കെ.ജെ. മാക്സി

,, ബി.സത്യൻ : താഴെ കാണുന്ന ചോദ്യങ്ങൾക്ക് തുറമുഖവും മ്യൂസിയവും പുരാവസ്തു സംരക്ഷണവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് നിലവിലുള്ള മ്യൂസിയങ്ങളുടെ വികസനത്തിനും നവീകരണത്തിനുമായി എന്തെല്ലാം പദ്ധതികളാണ് നടപ്പാക്കിയിട്ടുള്ളതെന്ന് വ്യക്തമാക്കാമോ;
- (ബി) മ്യൂസിയങ്ങളുടെ നവീകരണത്തിനായി നടപ്പു സാമ്പത്തിക വർഷം ഏതു കോടി രൂപയാണ് ബജറ്റിൽ വകയിരുത്തിയിരിക്കുന്നത്;
- (സി) എല്ലാ ജില്ലകളിലും പൈതൃക മ്യൂസിയങ്ങൾ സ്ഥാപിക്കുന്നതിനുള്ള പദ്ധതി ഏത് ഘട്ടത്തിലാണെന്ന് വ്യക്തമാക്കാമോ?

കുടുംബശ്രീയുടെ ശാക്തീകരണം

*150. ശ്രീ.റ്റി.വി.രാജേഷ്

ശ്രീമതി യു. പ്രതിഭ ഹരി

ശ്രീ.സി.കെ. ഹരീന്ദ്രൻ

,, പി.ടി.എ. റഹീം : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) കുടുംബശ്രീ സംവിധാനം ശാക്തീകരിക്കാനായി ഈ സർക്കാർ നടത്തിയ പ്രവർത്തനങ്ങൾ വിശദമാക്കാമോ;
- (ബി) കുടുംബശ്രീയുടെ പ്രവർത്തനം കേരളത്തിലെ സ്ത്രീകളുടെ സാമൂഹ്യവികസനത്തിന് ഏറെ ഗുണം ചെയ്തെന്ന പഠന റിപ്പോർട്ടിന്റെ അടിസ്ഥാനത്തിൽ അയൽക്കൂട്ടങ്ങൾ പരമാവധി വ്യാപിപ്പിക്കാൻ നടപടി സ്വീകരിക്കുമോ;
- (സി) സ്ത്രീകളെ, പ്രത്യേകിച്ച് ദുർബല വിഭാഗത്തിൽപ്പെട്ടവരെ സാമ്പത്തികമായും സാമൂഹികമായും ശാക്തീകരിക്കുന്നതിനായി പുതുതായി പ്രഖ്യാപിച്ച ഇരുപതിന പരിപാടികൾ എന്തെല്ലാമാണെന്ന് വ്യക്തമാക്കുമോ?

കേരള നിയമസഭാ സെക്രട്ടേറിയറ്റ്,
തിരുവനന്തപുരം,
25-02-2018

വി. കെ. ബാബുപ്രകാശ്,
സെക്രട്ടറി,

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].